

HANS CHRISTIAN ANDERSEN

Ornikakak mikro belne



FILOMULTI OT LINGUA SISTEMFRATER

ORNIKAKAK MIKRO BELNE

Logonam basi:
Den grimme ælling

Mutalingua ot Antoni Martí e Igor Wasilewski

Desin ot kober: Antoni Martí

Filomulti ot Lingua Sistemfrater
<https://linguasistemfrater.mozello.com/>,
2023

Es pas bel tak in agri! Es pas sesonbi. Piro es pas santo, abena es pas berdi e fenu es pas grupleban sur agrimulti berdi. Sikoni pasoperi pas sur skelomulti longa e ruj auto e logokon pas in lingua Egipto, akaus ili studi pas lingua dis ot mater ili. Peri agripiromulti e agrierbimulti, silbimulti maga distribu pas, e in medi ot ilis abe pas lakmulti profun e sekret. Si, agri es pas belmaga!

In foto ot sola repos pas domnoble paleo, na abe pas trenseperi profun. Ot muramulti ot domnoble sura limit ot idro maga pas plantamulti ot lapa kon foliomulti magatele, e abe pas bitri leban tak, na infan inergo probable surpod sub ilis. In plas dis, na es pas dense tak omo silbi profun, ornikakakgine kursi pas sur domorni auto. Ili senti pas patolongane multine, akaus kalor obarmulti es ergo moros tele e ili resep pas bisit uni temmultine. Ornikakak omone selek pas nata in trenseperi ot bisit ili e kursi sub folio ot lapa pro logokon kon ili.

Fini obarmulti rakta pas uni poste omone. «Pip, pip!», stofmulti mikro logo pas, temkia ilis esaribe pas bio e esibit pas sefal auto.

«Kak, kak!», ili logo pas, e ilis tuta belo pas omo belo inergo pro bali optik a geo berdi, na distribu pas sub foliomulti. Mater permes pas a ilis optik stoftuta ilis desir, akaus berdi es ben pro optikmulti.

ORNIKAKAK MIKRO BELNE

«Geo es maga kak!» ornikakak jube tuta logo pas, akaus ilis abe pas berita plas maga plus temdis ot ilis abe pas temkia ilis es pas in obar.

«Ide nis, na dis es geo tuta?» mater deman pas. «Natur ne! Geo distribu meta latera omone ot orti, sura agri ot delegadio. Sed mi es pas ne na sura temdis! Mi optima, nis tuta paso eks pas,» e ili surpod pas. «Ne, nis es ne tuta! Obar maga plasuni es na sura temdis. Sed dis dura futur tem longa kak? Mi es berita fatig bitridegre ot stoftuta dis!»

Ili kursi pas re suragri sur domorni.

«Ben, stof paso kak?» deman pas ornikakakgine jubene, na paso pas pro bisit ili.

«Kon obar dis, stof dura tem longa kak!» ornikakakgine logo pas kursi. «Ili desir ne rakta. Sed optik omone! Ilis es ornikakamikro bel plasuni, mi optik pas temtuta! Ilis es tuta omo pater ilis, jobenne na! Ili bisit pas mi je ne uni tem.»

«Let mis bali optik a obar, na desir ne rakta,» ornikakakgine jubene logo pas. «Mi rekredibina, na ili es obar ot kokindi! Je mi es pas desep unitem per obarmulti tak, e mi abe pas forseauto multikia kon kokindimikromulti! Akaus ilis fob idro, mi logo ni. Per medisin nul mi inergo pas fakto ilis pasoin! Mi kakak e rinko pas ilis, sed es pas usane ot tuta. Let mi optik ili... Si, ili es obar ot kokindi! Let ili, e instruk nata infanmulti omone ot ni.»

«Ne, gras; mi fide, na mi resta futur dis longa plus multine. Mi kursi pas dis tem longa tak, na mi inergo probable espek unisurbi sesonbi.»

«Omo ni desir,» ornikakakgine jubene logo pas, e ili paso pas teleeks.

In fini obar maga rakta pas. «Pip,» logo pas ornikakak jube e ili kataraktaeks pas eks konkoobar. Sed ili es pas maga tak

e belne tak!

Ornikakakgine esamin pas ili.

«Dis es berita ornikakakinfan maga fob!» ili logo pas. «Ili es ne ot tuta omo omone. Inergo es ili berita kokindiinfan? Um! Mi eureka futur dis antetem! Akaus ili pasoin futur in idro, omo si mi obliga trakta ili peri pod.

In jur sekuen es pas tem belmaga, e sola foto pas sur foliomulti berdi ot lapa. Mater-ornikakak sefal pas famili neo sura trenseperi. Pluf!, ili bali pas in idro. «Kak, kak!» ili logo pas, e ornikakak mikro dansi pas uni poste omone. Idro kober pas sefal ot ilis, sed ilis aribere pas a surfas suragri e nata pas dus; skelomulti ot ilis sine pas uni e ilis tuta es pas na in idro, je ornikakak mikro maga, gris e belne.

«Ne, dis es ne kokindi,» ili logo pas. «Optik, ili sine skelomulti auto ben kia, e ili surpod direk kia. Ili es berita infan ot mi auto! E ili es bel tele si antrop optik ili atentif e ben. Kak, kak, aribe kon mi. Mi sefal futur nis a geo e mi presen futur nis in kurti ot ornikakak. Sed es temtuta telene mi pro antropnul paso sur nis. E es atentif kon kat!»

Temkia ilis aribe pas a kurti, abe pas logobabel maga. Bi famili ot ornikakak disput pas akaus ot sefal ot angila sed, fini, kat portaeks pas ili.

«Optik, stofmulti paso je in geo,» mater-ornikakak logo pas, e ili fakto pas sine pris per rinko, akaus ili desir pas sefal ot angila pro iliauto. «Paso belo, resta ne poste e memor kurba faktofilo kol ot nis ante ornikakakgine jubene plasna. Ili es plasdis distinge plasuni ot nis tuta e ili abe emo Espana in ili. Prona ili es paki multitak. Optik nis korda ruj na peri skelo ot ili? Dis es stof tauma, e distinge leban plasuni, ornikakak inergo resep na. Korda dis esibit, na ilis desir ne perdi ili, e na ili merit atentif komonne ot jomulti e antropmulti. Aribe!

ORNIKAKAK MIKRO BELNE

Sine! Turni ne in daktilpodmulti. Ornikakakinfan instruk ben distribu stenone daktilpodmulti ot ili, omo pater e mater. Ben! Temdis kurba kol e logo “kak!”»

Ilis fakto pas omo mater order pas, sed ornikakakmulti peri ilis optik pas ilis respekne e logo pas leban: «Optik dis! Temdis mis obliga resep je famili dis, omo si numer mis es probable ne maga komple sura temdis... E fob! Optik ornikakak mikro belne kak! Mis tolera futur ne na dis.» Ornikakak telene pas tero e morse pas ili in kol.

«Let ili trankuil!» mater logo pas. «Ili interesne antropnul.»

«Probable ne,» ornikakak, na morse pas ili logo pas, «sed ili es maga multitele e komonne multitele, e prona ili nesesa batal ben.»

«Ni abe infanmulti bel kak, Mater!» ornikakakgine jubene kon korda peri skelo logo pas. «Ilis tuta es bel, komonne na. Ili gene pas ne forma ben. Es probable ben, si ni inergo kalor re ili.»

«Dis es inergone, o ornikakakgine maga,» mater logo pas. «Ili es bel ne, sed ili es kardiben tele, e ili nata ben je ot omone, o, si mi inergo logo dis, ben plus je multine. Mi optima, na omo ili benplus futur kon tem, e poste bitri jur, ili optikomo futur ne maga tak. Ili resta pas tem longa mulitele in obar, e prona ili resep pas ne forma korek.» Ili taktifilo pas kol ot ili per rinko e plan pas kapilaornimulti ot ili. «Otplus, ili es ornikakakandro, sekuen dis belne es ne balormaga multi tele. Mi ide, na ili esaribe futur ornikakak forse tele e frut futur in bio.»

«Ornikakakmulti omone kompense belne ot ili,» ornikakakgine jubene logo pas. «Temdis senti tuta omo in dom, e si nis eureka futur sefal ot angila, nis inergo porta ili a mi.»

ORNIKAKAK MIKRO BELNE

E ilis senti pas omo in dom.

Sed ornikakak mikro benine, na reptileks pas ultim eks obar e es pas belne tak, es pas morse, sineante e mok per ornikakakmulti omo per kokmulti. «Ili es maga multitele,» ilis tuta logo pas. E kokindi, na gene pas kon akanto in podmulti e prona ili ide pas auto, na ili es pas roi, kompleaer pas omo sip kon beilmulti distribu, paso pas direk a ornikakak mikro, fonokokindi pas, e sefal ot ili esaribe ruj tuta. Ornikakak benine kones pas ne, ili obliga pas surpod plaskia o ili obliga pas paso plaskia. Ili es pas alegrone tele, akaus ili es pas belne tak, e akaus ili es pas objek ot mok pro ornikakak tuta.

Jur uni paso pas je, e poste esaribe pas benne plus e plus temtuta. Ornikakak benine es pas espul e pasine per tuta. Je fratermulti e fraterginemulti ot ili atak pas ili. «O,» ilis logo pas, «si kat desir probale pris ni, stof belne!» E mater logo pas a ili: «Si ni es probable tele ot plasdis!» Ornikakakmulti morse pas ili, kokmulti rinko pas ili, e gineserbis, na porta pas stoffag a ilis batalpod pas ili.

Prona ili kureneks pas e eskapa pas meta fragma. Ornimikromulti in silbi leban pas fob in aer. «Ilis filone mi akaus mi es belne tak!» ili ide pas, e ili klos pas optikmulti ot ili. Sed ili kuren pas plus per medisin tuta, sura ili aribe pas a limno maga plaskia ansermulti dom pas. Ili resta pas na dura noktu tuta, akaus ili es pas fatig tele e alegrone tele.

Antemedijur, ansermulti leban pas e optik pas jokon neo. «Ni es orni kak?» ilis deman pas, e ornikakak mikro turni pas auto in direk tuta e salut pas, omo ili inergo pas bine. «Ni es belne fob!» ilis logo pas a ili, «sed dis es interesnul pro mis, kon kondision na ni gamo futur ne in famili ot mis».

Ornikakak mikro benine! Natur ili ide pas ne ot tuta peri

ORNIKAKAK MIKRO BELNE

gamo! Pro ili es pas balormaga bine resep permit pro resta in gruptronka e bibe idro ot limno ot tem a tem.

Ili resta pas na dura bi jur tuta. Temna bi anser aribe pas a na. Ilis reptileks pas eks obar abe tem longane sura temna, e prona ilis es pas lebanauto bitridegre.

«Oto, jokon,» ilis logo pas, «ni es belne tak, na ni abe bel komonne e mis filo ni. Aribe kon mis e es orni ot paso. In limno omone telene, ansergine filo multine dom, tuta jube e gamone, na kones kakak filomaga. Ni es belne tak, na ni trakta futur sekur atentif ot tuta.»

Pang, pang, fono pas espekne in aer, e bi anser katarakta pas eksbio in gruptronka. Idro esaribe pas ruj ot emo. Pang, pang!, fusilmulti fono pas re, e grupmulti tuta ot anser leban pas sur gruptronka, e poste raktamulti plus fono pas. Es pas diana maga. Androdianamulti es pas sekret peri limno, e bitri omo in ramo ot arbormulti, na distribu pas tele sur gruptronka. Fume ajur ot pulbe trakta pas auto omo nefelo inter arbormulti fotone, e resta pas pende sur idro.

Kanidianamulti pasoin pas in limno, plaf, plaf!, e tronkamulti kurba pas plastuta. Ornikakak mikro fob pas multi tak, na ili turni pas kol auto pro sekret ili sub organtero. Sed temna, kani maga fob espresen pas latera ili. Ili abe pas lingua longa, na pende pas, e optikmulti ot ili foto pas fob. Ili ober pas nato maga auto, esibit pas dentimulti tomiben auto e espekne, plaf!, ili paso pas teleeks abene takti ili!

«Gras a Dio!» ili logo pas respiralonga. «Mi es belne tak, na je ne kani desir morse mi.» E ili resta pas na, sinene tuta, dura metalpab plubi pas sur tronkamulti.

Bine postemedijur postetem fonone esaribe pas, sed ornikakak mikro benine brabo pas ne surpod sura temna. Ili espek pas bitri ora ante ili brabo pas optikperi, e temna ili

ORNIKAKAK MIKRO BELNE

kureneks pas eks limno omo belo ili inergo pas bine. Ili kuren pas dia agrimulti e agrierbimulti. Benti es pas forse tak, na ili obliga pas forseauto tele pro sine ante.

Peri noktu, ili aribe pas a dom mikro e plutone, destruk multi tak, na iliauto kones pas ne, ili obliga pas katarakta sur latera kak, e prona ili resta pas surpod. Benti batal pas forse tak ornikakak mikro, na ili obliga pas kursi sur ura auto pro suporta ili. E esaribe pas benne plus e plus temtuta. Temna ili optik pas, na portik abe pas organpende rakta e pende pas strepto tak, na ili inergo probable pasoin fasil in dom dia ober steno. E ili fakto pas dis.

Plasna, jubenegine dom pas kon kat auto e kon kokgine auto. Kat, na nam pas Infan, kones pas kurba noto, fonoalegro e omo espul flasmulti, sed pro dis es pas nesesa taktiforse ili anti. Kokgine abe pas podmulti longane, e prona ili es pas nam Podmikro. Ili plas pas obarmulti ben e jubenegine filo pas ili omo infan auto ot ili.

Antemedijur, bi jo optik pas suragri ornikakak komonne. Kat komen pas fonokat e kokgine fonokok.

«Dis es kia?» jubenegine logoleban pas optikperi intem. Sed akaus ili optik pas ne ben, ili ide pas peri ornikakakinfan belne, na ili es pas ornikakakgine maga, na perdi pas. «Stofpris ben kak!» ili logo pas. «Temdis mi inergo resep obarmulti ot ornikakakgine. Si ili es ne bine ornikakakandro! Mis obliga sek dis.»

E ornikakakinfan es pas admit dura tri ebdoma pro sek, sed obar nul espresen pas.

In dom dis, kat es pas sefal e kokgine es pas sefalgine. Ilis logo pas temtuta: «Mis e geo,» akaus ilis ide pas, na ilis delega pas unisurbi ot geo, e korek unisurbi ben plasuni. A ornikakak mikro optikomo pas, na antrop inergo pas abe je

ORNIKAKAK MIKRO BELNE

ide omone, sed kokgine tolera pas ne dis.

«Inergo ni fakto obarmulti?» ili deman pas.

«Ne.»

«Ben, in kas dis ober ne buka!»

«Inergo ni kurba noto, inergo ni fonoalegro, inergo ni espul flasmulti?» kat deman pas.

«Ne.»

«In kas dis ni obliga ne abe ide temkia josofimulti logo!»

E ornikakak mikro kursi pas in goni e es pas alegrone tele. Sed poste ili komen pas ide peri aer frigodus e foto ot sola, e ili resep pas desir nata forte tak, na fini ili inergo pas ne konten auto e logo pas dis a kokgine.

«Ni logo kia?» kokgine deman pas. «Ni abe ergo nul, prona ni ide sofinemulti tak. Fakto obar o studi fonoalegro, temna sofinemulti paso futur.»

«Sed nata es filo tak!» ornikakak mikro respon pas. «Es filo tak senti idro paso sur sefal e bapti auto sura basi!»

«Si, dis es sekur alegro bel berita!» kokgine logo pas mok. «Es ni mania? Deman a kat, ili es jo sofi plasuni, mi kones na, si ili filo nata o bapti in indro! Peri mi auto, mi logo futur stofnul. Deman omo gineabe ot mis, jubenegine, antropnul in geo es sofi plus ot ili. Ide ni, na ili desir probable nata o let, na idro klos sur ili?»

«Nis kones ne mi!» ornikakak mikro logo pas.

«Ben, si mis kones ne ni, antropkia inergo probable kones ni? Ni ide ne auto sekur sofi plus ot kat e jubenegine, abene logo peri mi. Es ne lebanauto tak, infan, e gras a Androfakto ot ni ben tuta, mis fakto pas na a ni. Es ni pas ne aksep in samber kalor dis e in sosial, ni inergo studi stof multine ot ili? Sed ni es sofine, e pasokon ot ni es ne filo ot tuta. Ni inergo

ORNIKAKAK MIKRO BELNE

fide mi, akaus mi desir a ni ben. Mi logo beritamulti filone, sed uni per medisin tak antrop inergo kones filomulti berita auto. Temdis ni obliga bine forseauto pro studi fakto obarmulti e fonoalegro e espul flasmulti!»

«Mi ide, na mi paso futur a geo tele!» ornikakak mikro logo pas.

«Si, fakto dis!» kokgine respon pas.

E ornikakak mikro paso pas teleeks. Ili nata pas e bapti pas, sed ili es pas respekne per jo tuta kaus ot belne auto.

Sesontri aribe pas. Foliomulti in silbi esaribe pas santo e brun. Benti portaeks pas ilis e fakto pas ilis dansi plastuta. Sel esaribe pas frigo e nefelomulti es pas gram ot idrojele e plubijele. Korbu resta pas sur fragma e fonokorbu pas akaus ot frigo: «Kau, kau!» Si, antrop inergo pas senti frigo omo temkia antrop ide pas bine peri dis. Ornikakak mikro benine!

Uni postemedijur, temkia sola dormi pas in komennoktu tauma, grup ot orni maga e filo espresen pas ot inter tronkamulti. Ornikakak mikro optik pas temnul ornimulti bel multi tak. Ilis es pas leuko foto e abe pas kol longa e faktobel. Dis es pas signimulti. Ilis bali pas fono komonne, distribu pas organteromulti belmaga auto e tero pas ot lokalmulti frigo a geomulti kalor, a marimulti libere. Ilis leban pas leban tak, leban tak, na senti komonne governa pas in kardi ot ornikakak mikro. Ili komen pas turni auto in idro omo rotat, distribu pas leban kol auto a ilis e bali pas logoleban forse e komonne tak, na iliauto fob pas. O, ili inergo pas ne memorne ornimulti belmaga e alegro na! E temkia ili optik pas ilis longa plus ne, ili bapti pas sura basi e, temkia ili leban pas re, ili esaribe pas ormon tele. Ili kones pas ne nam ot ornimulti na, ne ilis tero pas a plaskia, sed ili filo pas tak ilis, omo ili

ORNIKAKAK MIKRO BELNE

filo pas stoftuta temnul ante. Benikonne aribe pas ne promulti in kardi ot ili. Omo inergo probable omo aribe a ili in sefal desir bel tak pro iliauto? Ili es probable alegro si ornikakakmulti desir bine tolera ili inter ilis, jo belne benine!

Sesonkuadri esaribe pas frigo tak, na ornikakak mikro obliga pas nata stopne pro imped jele. Sed noktu tuta separa, orifis ili nata pas plaskia, esaribe pas steno plus e plus. Es pas frigo tak, na kober ot idrojele rakta pas. Ornikakak mikro obliga pas usa stopne podmulti auto pro orifis klos ne tuta. Fini ili fatig pas, sine pas longa plus ne e resta pas jele in idrojele.

Antemedijur antetem androagri aribe pas, ili, na optik pas jo benine. Ili rakta pas idrojele per protekpod arbor auto, libere pas ornikakak mikro e porta pas ili a dom pro ginegamo auto. Ili biore pas plasna. Infanmulti desir pas rekre kon ili. Sed akas ili ide pas, na ilis desir pas pato ili, ili eskapa fob direk a disko kon lakto e faktokuren pas lakto in samber tuta. Gine logoleban pas fob e interbatal pas mani auto in aer, e ornikakak mikro tero pas a pot kon butir e poste a pot kon pulbesereal. Nis inergo desinsiko, ili omo pas kak temna! Gine logoleban pas e desir pas batal ili per stofsuip, infanmulti kuren pas orderne, risi pas e logoleban pas. Beni portik es pas ober, e ornikakak mikro eskapa pas a arbormikromulti kober ot idrojele neo, e ili resta pas fatigmaga plasna.

Es probable stof alegrone berita, si mis desir probable logo peri benine tuta e patomulti, ornikakak mikro nesesa pas tolera na dura sesonkuadri rigid. Ili repos pas inter tronkamulti in limno, temkia sola komen pas re foto kalor; lusiniamulti kantik pas, es pas sesonuni belmaga.

Temna bi organtero ili distribu pas stenone espekne, ili sine

ORNIKAKAK MIKRO BELNE

pas forse plus ot tem ante, e porta pas ili inergo a ante; e ante ili obserba pas na, ili es pas in orti maga, plaskia arborpommulti surpod pas kober komple per flormulti, plaskia arborsiringamulti mikro odor pas e lebanne pas ramomulti longa berdi ilis a potammikromulti e kanalmulti formaserpen trankuil. O, filomaga kak, neo sesonuni kak es pas plasdis! E direk ante ili, tri signi bel e leuko nataeks pas ot plasdense; kon kapilaornimulti formabel, ilis lapso pas gramne e noble sur idro. Ornikakak mikro konesre pas jomulti bel, e alergone komonne atak pas ili.

«Mi tero futur a ilis, a ornimulti roi, e ilis eksbio futur morse mi, akaus mi, na es belne tak, brabo telene ilis. Sed let na es tak! Mi selek es eksbio per ilis, ne es taktipato per ornikakakmulti, ne es takti tomiben per kokginemulti, ne es sineante per gineserbis, e dura sesonkuadri patolonga patomulti tuta!» E ili tero pas sur idro e nata pas a signimulti belmaga, na komen pas sine belo a ili kon kapilaornimulti faktoleban separa. «Eksbio mi!» jo benine logo pas e lebanne pas sefal ili a kristaloptik ot idro, espek intem morta. Sed ili optik pas kia in idro kristal? Ili optik pas pitures auto sub ili, sed na es pas longaplusne orni inergone, negro e gris, belne e ormon filone fob, — na es pas je signi.

Es ne balormaga, na jo gene pas in plas ornikakak, si jo repos pas bine in obar ot signi!

Temdis ili senti pas beni kon signifi komple, akaus benine e pato tuta, ili patolonga pas na. Temdis bine ili kones pas beni ili, temdis bine ili inergo pas judi korek kasbel, na salut pas ili ot latera tuta. E signimulti maga nata pas peri ili e taktifilo pas ili per rinkomulti ilis.

Temna bitri infan mikro pasoin pas in orti. Ilis bali pas pani e sereal in idro, e infan mikro plasuni logoleban pas: «Abe

ORNIKAKAK MIKRO BELNE

uni neo!» E je infanmulti omone logoleban pas alegro: «Ia, uni neo aribe pas!» Ilis aplaud pas per mani, dansi pas, apela pas pater e mater, antrop bali pas pani e panisukar in idro, e ilis tuta logo pas: «Neo es bel plasuni, jube tak, e signimulti jubene lebanne pas auto ante ili.»

Temna ili esaribe pas fob e onorne, e sekret pas sefal sub organtero; in kardi ili abe pas komonne tak, iliauto kones pas ne telenetuta kak. Ili es pas beni tele, sed lebanauto ne ot tuta, akaus kardi ben aribe temnul lebanauto. Ili ide pas peri na, ili es pas kak mok e opres, e temdis ili oto pas, antroptuta logo kak, na ili es bel plasuni inter orni bel tuta. Arborsiringamulti lebanne pas auto kon ramomulti ilis a ili in idro, e sola foto pas kalor e faktoneo. Temna ili leban pas kapilaornimulti ili, kol gras ot ili leban pas, e eks kardi komple ili logoleban pas: «Peri beni multi tak mi biodormi pas ne je, temkia mi es pas longaplus ornikakak belne!»